

# Клуніца

ŠALTINIS

**Беларуская Народная Газета**

Vychodzić u aŭtorki i piatnicy.

№ 32 (741).

Cena 10 ct.

VILNIA, 23.IV.1940 h.

Hod vydannia XXII

Padpiska na hod — 5 litai, na paŭhoda — 3 lity.

Zahranicu — ūdvaja daražej.

Abviestki: za 1 mm u tekście 40 ct, za tekstam 30 ct.

Adresas red.-adm.: Vilnius, Pylimo g-vė 1—2, tel. 28-32.

Adres red. i admin.: Vilnia, Zavalnaja vul. 1—2.

Redakcyja i administracija adčyniena 10—14 hadz.

Redaktar pryjmaje 15—16 hadz.

## Літоўска - Беларуская Аўтокефальная Праваслаўная Цэрква

(З нагоды адкрытага пісьма архім. Піліпа)

У запрошым нумары нашага часапісу мы памясцілі змест адкрытага пісьма архімандрыта Піліпа Марозава мітраполіту Элеўфэраму. Мы там значылі, што гэта пісьмо мае вялікае грамадзкае значэнне. Сапраўды, з яго відаць, што Праваслаўная Цэрква ў Ліцьве перажывае нейкі глыбокі крызіс і шукае новых дарог свайго аздараўлення. Галоўнай прычынай гэтага крызісу ёсць агулам усё тое няшчасце, якое на працягу 20-ці гадоў перажывае Праваслаўная Цэрква. Але ёсць так-жа і прычыны бліжэйшыя гэтага крызісу, прычыны мясцовыя. Аднай з гэтых прычын ёсць той факт, што наша Праваслаўная Цэрква ў асобах большасці свайго духавенства, на чале з мітр. Элеўфэрам, упорыста трымаецца выключна расейшчыны, нічога ня маючы супольнага з беларускім народам і яго нацыянальным адраджэннем. На гэтым грунце вырастаюць розныя непараzumленьні між іерархамі, духавенствам і міранамі. Згэтуль вырасла і пісьмо архімандрыта Піліпа Марозава, які, асвятліўшы адносіны ў Праваслаўнай Цэркве ў Ліцьве, якія завастрыў мітр. Элеўфэры, падсказвае выхад з палажэння, падаючы думку аб аўтокефальнасці Цэрквы. І няхай ніхто ня дзівіцца, што думку аб аўтокефальнасці Цэрквы ў нас першы публічна падымае архім. Піліп, па нацыянальнасці расеец. Ён, будучы светлым чалавекам і вучоным царкоўнікам і жывучы тут доўгія гады, добра зразумеў усю

ненармальнасць палажэння Праваслаўнай Цэрквы ў Ліцьве і нездаровыя і шкодныя праявы для Цэрквы ў яе нутры і паказаў дарогу на выхад з гэтага палажэння.

У канцы свайго пісьма архімандрыт Піліп гэтак звачаецца да мітр. Элеўфэрага: „...У тэорыі Вы стаіце за дэцэнтралізацыю ў Цэркве на прынцыпе нацыянальным. Чаму-ж Ваша практыка ў Ліцьве расходзіцца з тэорыяй? Нам здаецца, што Вы павінны старацца аб устанавленні ў Ліцьве гістарычнай Літоўска-Беларускай Праваслаўнай Мітраполіі ў сэнсе царкоўнай незалежнасці. Нам здаецца, што абавязкам ёсць

прасіць у Маці-Цэрквы багаслаўлення ўстанавіць у незалежнай Літоўскай Дзяржаве незалежную Цэркву і даказаць Мацеры-Цэркве сваёй павагай, сьв. Канонамі і фактамі царкоўнай гісторыі, сучаснасць і кананічнасць гэтага вялікага Акту“.

„Тым болей — піша далей архім. Піліп — што на помач нацыянальнаму прынцыпу, які вы прызнаіце, прыходзе цяпер і прынцып дзяржаўны. Пайменна: Вільня сталася сталіцай і гэткае мае права згодна із сьвятымі Канонамі (3-е правіла II Усяленскага Сабору, 28-е правіла IV Усел. Саб.) на самабытнае царкоўнае існаваньне. Так напр., Кастан-

тынапаль у IV ст. толькі затым быў „возвеличенъ въ церковныхъ делахъ“ і таму прыпісаў сабе „преимущество чести по Римском Епископе“, што „получил честь быть градом царя и синклита“, і праз гэта „град оный есть новый Рим“. Дзеля гэтага — кажа айцец Піліп — і Вільня, як „царствующий градъ“ Літоўскай Дзяржавы, у якасным значэнні мае ня меншыя правы кананічныя і гістарычныя на царкоўную незалежнасць, як і „царствующий град Масква“.

„Нам, здаецца, — кажа ўрэшце архім. Піліп — звачаючыся да мітр. Элеўфэрага, — што абавязкам Вашым, як вернага грамадзяніна Літвы, ёсць праканаць Літоўскі Урад, што незалежная Праваслаўная Цэрква ў Ліцьве мае вялікае значэнне, і нават неабходнае для павагі Дзяржавы. І верыцца, што Літоўскі Урад зацікавіўся-б гэтым важным пытаннем і сваёй павагай памог-бы Вам стварыць Літоўска-Беларускую Праваслаўную Цэркву. Але Вы, Ваша Высокапрэасьвяшчэнства, — канчае а. архім. Піліп — здаецца да гэтага ня імкнецеся. Чаму? Ня хочыцца ўсё-ж дапускаць, каб нейкія палітычна-нацыянальныя прычыны і сымпаты ўздэжэравалі Вас ад гэтага справядлівага і неабходнага шагу...“

Адкрытае пісьмо арх. Марозава да мітр. Элеўфэрага адбілася гулкім рэхам у грамадзянстве Літвы і за граніцай, асабліва гэтае яго месца, дзе гаворыцца аб Літоўска - Беларускай Праваслаўнай Незалежнай Цэркве. *К. Мілановіч*

## Prad rašajučym bojem u Narvehii

Apošnja viestki z Narvehii nia prynosiać asablivych navinaŭ. Pačvierdžajecca tolki, što port Narvick znachodzicca ŭ rukach Anhlii i Francyi, i ŭ hetym porcie sajužniki vysadžvajuc usio što-raz bolš svajho vojska. Niemcy taksama ūzma-coŭvajuc svaje siły ŭ Narvehii.

Adnačasna na mory i ŭ pavietry dalej idzie baračba. Dalej tak-ža baronicca zaŭziata ad Niemcaŭ narveskaja armija. U Narvehii ŭ chutkim časie spadziajucca rašajučaha boju anhielskich, francuskich i narveskich siłaŭ z niamieckimi, jaki pakaža chto tam pieramoža.

## PAŁAŽEŃNIE NA BAŁKANACH UŚCIAŽ NIA VYRAZNAJE

17 h. m. pradstaŭniki Rumynii, Madziarščyny, Juhaslavii i Baŭharyi parazumielisia ŭ sprawie kamunikacyi pa Dunaju i radpisali adpaviedny dahavor, na asnovie jakoha supolna buduć pravodzić kontrolu, roznyja ahraničanni dla parachodaŭ vajennych i z vajennymi matarjałami, a tak-ža parazumielisia što da myta (cła). Z viestki ab hetym parazumleŭni asabliva byscam zadavolena Italija, jakaja choča ŭtrymać na Bałkanach supakoj. Chamberlain zajaviŭ, što Anhlija i Francuja chočuć taksama, kab na Bałkanach byŭ supakoj. Mnohija navat uvažajuc parazumleŭnie ŭ sprawie Dunaju znakam adpružeŭnia ŭ pałažeŭni na Bałkanach. Adnak

jość viestki, što ŭ Albani adbyvajucca niejkija padazronyja maneŭry italjanskaj armii. Vidama tak-ža što italjanskaja presa zaklikaje Italiju da vajny, ale mahčyma što ŭ inšy bok, bo heta-ž presa vystupaje asabliva suproć Anhlii i Francyi. Niamieckija-ž hazety pišuć, što niama sumlevu, što Italija vystupić pa staranie Niamieččyny.

Z druhoj starany Saviety byscam chočuć vyrašyc spravu Besarabii datul, pakul na čornaje mora nia pryjedzie anhielski, francuski i turecki flot na pomač Rumynii. Rumynijaj, asabliva jaje naftaj, zacikaŭleny Niemcy, ale byscam Hitleru vajskovyja daradčyki nia radziać raššyrać frontu.



## Da sprawy ziemielnaje reformy

Pavodle litoŭskaha zakonu ab ziemielnaj reformie z 1922 hodu było rasparcelavana 711.963 hektary ziemi pamiż 10 692 asob. Pa zvarocie Vilenščyny Ličvie zakon hetaharnuŭ i hetaj kraj. Užo зробleny spis majontkaŭ, jakija praznačajucca na parcelacyju. Spis abyjmaje 114 majontkaŭ z ziemielnym abšaram 33.969 ha. Sialanie užo składajuć prošby dziela pryznačennia im ziemi z parcelacyi. Takich prošbaŭ jość užo 5000. Prošby možna prysylać poštaj albo padavać asabista ŭ Akružnju Ziemielnuju Ŭpravu—Apygardos Žemės Tvarkytojas, Vilnia, vul. Basanoviča № 24. Treba adnak, padajućy prošby padaŭni, padavać nastupnyja infarmacyi: kolki petent maje ziemi (bo dajuć padčas parcelacyi haspadaru stolki ziemi, kab usia ŭ haspadarcy ziemia nie pieravyšała 20 hektaraŭ), aproč taho treba padać infarmacyi asabistyja ab sabie, bo pieršym čynam dajecca ziemia invalidam, siemjam, pa pahinuŭšych ŭ baracbie za niezaležnaść Litvy, zasłužanym dla Kraju asobam i inš. Dalej treba padać: z jakoha parcelavanaha majontku petent choča atrymać ziemi. Da prošby padaŭnia treba dałučyć specyjalnuju deklaracyju, jakuju vypaŭniaje i vydaje vołaść.

Za atrymlivanuju ziemi treba placić. Aplata zaležyć ad katehoryi ziemi. Aplata raskładajecca na 45 hadoŭ. Pieršuju ratu placicca pa 9 hadoch, ličačy ad taho dnia, u jakim petent atrymaŭ na ruki dakument ŭłasnaści.

Da praviadzieńnia parcelacyi užo paklikany 53 kamorniki (ziemlamiery). Adnačasna z parcelacyjaj majontkaŭ budzie pravi-

vodzicca chutaryzacyja viosak i melioracyja. Da hetaj raboty paklikany ŭ Vilenščynie adpaviedny lik kamornikaŭ i kultur-technikaŭ.

—č



## Chaŭrus Vajskovych Bielarusau Litoŭskaha Vojska

Vajskovyja žydy, što brali ŭdział u adbudovie niezaležnaści Litvy, užo daŭno sarhanivalisia ŭ chaŭrus (žydu karij, dalyvavusij Lietuvos Nepriklausomybės atvadavime, sąjunga). Jany vydajuć tydniovik „Apžvalga“ („Ahlad“), majuć adziety svajho chaŭrusu ŭ-va ūsiech pavietavych haradoch Litvy. Ciapieraka adčynieny addziet chaŭrusu i ŭ Vilni, tamaka viasnoj budzie i ich žjezd. Siabrami chaŭrusu mohuć być vajskovyja, jakija służyli ŭ litoŭskim vojsku ŭ 1918—1923 h.h. Jakraz u hetaj čas isnavali i bielaruskija častki Litoŭskaha Vojska, u jakich służyli bielarusy-achvotniki, mabilizavanyja i rekruty, najbolš z uschodnich pavietau Litvy. Ciapier, kali hetaja paviety iznoŭ dałučany da Litvy, treba parupicca ab sarhanizavannym chaŭrusu vajskovych bielarusau litoŭskaha vojska.

Vajskovy Bielarus

Pišućy adrasy,  
padavajcie asabliva  
vyrasna nazovy  
pošty, vioski  
i samo  
prožviščal!

## Knihapis

Majovaja čytanka—Ks. V. Šutovič. Vilnia 1940. Farmat 16°. Bač. 160. Vydaŭnie Ks. Ad. Stankieviča.

Razvoj jakoj-niebudz litaratury šmat zaležyć ad vonkavych abstavinaŭ. Na žal, nia možam skazać, što našaje relihijnaje žyćcio znachodziłasia ŭ narmalnych abstavinach. Nie. Kaścioł, carkva, relihija byli vykarystavany dla metaŭ palityčnych. Kaścioł z katalickaj akcyjaj, po bač škoły i dvary, byŭ „bastjonom polskości na Kresach“. Bielaruskija dušpastyry - ksian-dzy systematyčna vysyłalisia na mazurskija parachvii— „polski Sibir“. Inšyja, teraryzavanyja administracyjnaj ŭladaj, byli pry-mušany pakinuć rodnaj kraj i vyjaždzać u Ameryku, Francyju, Italiju i na Daloki Ŭschod. Reč zrazumiełaja, što ŭ takich abstavinach nie mahła narmalna ražvivacca bielaruskaja relihijnaja litaratura. Adnak i na hetym adrezku bielaruskaja niva nie stajała dzirvanom. I tut majem niekalki pavažnych pazyčyjaŭ.

Bielarusy ŭ mieru svaich siłaŭ staralisia zaspakoić hoład Božaha Slova ŭ rodnaj movie. Majućy vyšejškazanae naŭviecie, ks. V. Šutovič jašče pierad vajnoj napisau „Majovuju čytanku“, jakaja papraŭlena vydaŭcom, ks. Ad. Stankievičam, i pryrychtavana da druku padčas Slonimskaj ssylki, tolkinia-daŭna z Kovienskaj aprobataj ubačyła šviet. Aŭtor „Majovaje čytanki“ na 160 bač. u 31 raždziele (miesiac travień—31 dzień, koratka, jasna spyniajecca nad viečna aktualnymi praŭdami: viery, nadziei i lubovi. Ad zrazumieńnia hetych fundamentalnych praŭdaŭ i ad ich praviadzieńnia ŭ žyćcio zaležyć naša

asabistaje ščaście tak u sučasnaści, jak i ŭ budučyni. Kožny raždzieł stanović asobnuju skončanju celaść i pryznačajecca da pračytańnia na adzin dzień.

Kniška nabiraje aktualnaści z uzhladu na toje, što chutka pačnucca majovyja nabaženstvy. Viasna! Maj! Celaja pryroda budzicca da žyćcia. Lasy, luh, pole — zielaniejuć. Cudoŭna začvitajuć sady. Ŭsie tvory čaroŭnym himnam viasny slaviać Hospoda-Tvarca. Bielarus, jakoha žyćcio tak ščylna splatajecca z žyćciom pryrody, jakuju dobra rozumieje i hlybaka adčuvaje, tak-ža razam z pryrodaj špiavaje himny tamu, chto daje ŭzrost i plady jaho zasievam. Majovyja nabaženstvy pamiž sialanami, a taksama i ŭ Vilni, vielmi papularnyja. U vioscy, kala kryža, abo na mohilkach kala kapličky viačerniaju paraju žbirajecca moładz i starejšyja, kab supolna addać čeść Tvarcu nieba i ziemi. Sonca haśnie za lesam. Dzień kančajecca. Pavažna plyvuć pieśni i molby prad tron Najvyšejšaha. Raškidanyja pa chutaroch starajucca, kožny ŭ svajej chacie, naładzić padobnaje nabaženstva.

Voš-ža „Majovaja čytanka“—ks. V. Šutoviča pavinna znajści-sia ŭ kožnaj bielaruskaj chacie ŭ miesiacy traŭni (maj) na stole. Čas užo zakinuć pierastarelyja kantyčki. Čytanka napisana koratka, jasna, cikava, prystupnym bielaruskim jazykom. Kožny znojdzie ŭ joj šmat čaho novaha i karysnaha. Dyk, jak kaža vydaviec: „Niachaj-ža hetaja knižyca jdzie ŭ bielaruski narod i budzić u im luboŭ da Matki Božaj Majovaj, Matki najstrajniejšaj i najdobrejšaj. A hetaja molby bielaruskaha narodu da Matki Božaj niachaj-ža vymalać u Jaje nad im apieku“.

Piotr Małatok



## Vincuk Advažny:

### Praz mora — akijan

(Padarož u 1939 h.).

#### Indyjski akijan

Pierada mnoju rasscielajecca biazmiernaja žyvaja samatkaŭ — bliskućy kryštal — Indyjski akijan. Mora siahońnia nie chvalujecca, jak zaŭsiody, a tolki pavažna kałyšacca: uzdyjmajucca j apuskajucca mahutnyja morskija hrudzi — mora dychaje — jano viečna żyvoje i maładoje. Zdajecca, što siahońnia, jak i ŭ pieršy dzień tvareńnia, Duch Boży ŭznosicca nad vodami. Ruchomaje lustra vady kałyšacca tak lahodna, što abraz nieba, addity ŭ mory, vystupaje ŭ poŭnaj jarkaści. Jasna-čysty, sinia-niabieski koler vady navat staŭ živiejšy ad blednavataha nieba.

Naš biely parachod, jak lebieď, urezajecca ŭ prazrystuju vadu: tvoracca pa bakoch cudoŭnaja siami-čvietnyja chvali—zapaŭdy, takoha žyvišča dasiul nictu z nas u žyćci nia bačyŭ! Sonca zichacić ŭ

(5)

kalarovych chvalach, iskrycca zolatom u bielaj pienie, a tak miła dla voka, što celymi hadzinami dzivujemsia, aniamieŭšy, i navat dzieci, zaŭsiady niespakojnyja, ciapier žviesili hałoŭki nad parenčaj i zachyli, z anielskaj ŭśmieškaj na vusnach.

Ale voš pa čmianym niebie, paplyli chmarki j chmary: žvierchu puchovajarka-śniežnyja, a žnizu—sivyja, z ciomnaj padkladkaj. Śladžu ichny ruch u jasnaj vady: baču cudoŭnyja žyvy biazmiežnaha kino-teatru, dzie bahataja pryroda daje ras-košny adpačynak vačam, dzie hrudzi dychajuć nektaram ciopłaha mora i dzie ča-laviek čujecca maleńkaj kropielkaj u via-ličeznym akijanie. A voš, nadychodziać chmary jašče bolšyja: heta užo celyja hory z śniežnymi vierchavinami, plyvuć adnak svabodna j lohka — tam, u hary, pa niebie i tut, unizie, u hlybinie mora; a sonca svaimi pramieńniami, jak bystralotnymi strełami, pranikajuć miž chmaraŭ, dasia-haje da krajoŭ niebaschiłu.

Časam pad novaj chmaraj viecier prabiažyć žyviej, čuć-čutki murzanie pa miak-kim muślinie vady, (jak taja kaprysnaja

dziaučyna, što machniec darahim šalam pa bliskućym lusterku), — aź zdryhaniec-ca šlifavanaja morskaja tafla, sfałdujecca šaukovaja chusta vady na tysiačy sluc-kich pajasoŭ, i iznoŭ usio ruchoma-spa-kojnaje mora pieścicca ŭ abojmach hara-čaha sonca.

Tak u Alpijskich horach krasujecca ŭ mai i čvicie ŭ červieni nie adna pyšnaja dalina, a nictu jaje nia bačyć, — tolki dasužyja pčoły zalatajuć aź siudy — Boh viedaje adkul i vymanivajuć miod ad davierčych kvietak. Tolki bałamut-salaviej apievaje svajej nienahladnaj niabačanu-nia-čuvanju krasu pryrody.

Tak voš prystroiŭsia ŭ Vierbnuju niadzielu i naš Indyjski akijan, — aź vyska-kivajuć hramadami latučyja rybki padzi-vicca na čaroŭnaje mora. Časam strašny parachod prareža vostry m naroham hetu dziŭnuju adziežynu Božaha Majestatu i pakinie za sabaju burlivy, biahučy śled, żyvuju ranu. Ale dobreje sonca pasypaje śled siarebrana-zalatyimi iskrami: rana ŭmih zažyvae i mora dalej cicha piajeć— „Hozanna na vyšynach!“



## Novaja Sajuznaja Sav. Sacyjalistyčnaja Respublika

Na finskich abšarach, dzie jašče niadaŭna adbyvalisia za-žiatyja finska-savieckija zma-haŭni, ciapier zavodzicca novy lad. SSSR sa zdabytych u henych zmahaŭniach ziamiel z miestami: Vyborg, Kexholm, Sortaval Suojaro i Kuolajarv, dy z da-siulešniaj aŭtanamičnaj Karel-skaj Respubliki stvaryła Karel-ska-Finskuju Savieckuju Sacy-jalistyčnuju Respubliku.

Novaja Sajuznaja Finska-Karelskaja Respublika zajmaje da-voli vialiki abšar, jaki raspalo-žany miž Finskim zalivam i Bie-łym moram. Abšar heny, choć ahułam uvažajuć biednym, u sapraŭdnaści adnak jon — ba-haty. Tam jość vialikija lasy, ahramadnyja tartaki, papierni, fabryki celulozy, kapalni tyta-nomagnetyčnaje rudy i redkija metali — molibden, vanad i cyr-kon, jakija majuć u sučasnej technicy vialikaje značeńnie. Jość tam tak-ža hranit, marmur i inšyja bahaćci. Apošnimi ha-dami pačali što-raz bolš siejać u henym krai pšanicu. Mnohija vazior, reki spryjajuć rybnaj haspadarcy, a taksama vykary-styvajuca dla elektryfikacyi. Praz kraj hety praviedzienny via-lizarny kanał, jaki lučyć Biela-je mora z Bałtyckim i jaki žjaŭ-lajecca wielmi važnaj kamuni-kacyjnaj linijaj.

Słovam, novaja Sajuznaja Sa-vieckaja Sacyjalistyčnaja Karel-ska-Finskaja Respublika davoli vialikaja i bahataja. Pa parad-ku ličačy žjaŭlajecca jana dva-naccataj Savieckaj Sacyjalistyč-naj Respublikaj.

Takim čynam u skład SSSR uvachodzić ciapier 12 respub-

## —BIEŁARUSKAJA CHRONIKA—

Knižki biełarusam pałon-nym u Niamieččynie. 18 h. m. z Vilni z kniharni „Pahonia“ i red. „Krynicy“ vysłany ũ Niamieččynu dla biełarusau pałon-nych džvie vialikija pački bieła-ruskich knižak. Knižki henyja achviaravany kniharnij „Paho-niaj“ i paasobnymi biełarusami ũ Vilni. Apošnim časam achvia-ravali: hram. J. Najdziuk 16 roznych bieł knižak i hram. Ul. Parfienau 10 knižak. Treba tak-ža adciemić, što bieł. hrama-dzianstva vysyłała biełarusam pałonnym roz. pački z praduk-tami.

Himn u čeść biełaruskaje pieśni. Dyrhient Miašanaha Choru Bieł. Centru hram. P. Ro-dzievič ulažyŭ na miašany chor himn u čeść biełaruskaje pieśni na slovy Ul. Kažlouščyka. Pieśnia heta budzie vykanana na Kan-cercie-balu Miaš. Chor Bieł. Centru, jaki adbudziecca 4 maja sioleta.

Sakrataryjat Bielaruskaha Centru paviadamlaje, što ha-dziny ũradavaŭnia siabroŭ Cen-tralnaha ũradu adbyvajucca: staršyni ũradu ad 12-13 hadzi-ny štodzień, sakratara ad 15-16 h. štodzień, aprača subotaŭ, niadzie-laŭ i šviataŭ, i skarbnika ad 11-12 h. u aŭtorki i piatnicy. Sakratar-jat Bieł. Centru adčynieny što-dnia ad 10 da 13 hadziny. Sa-krataryjat dalej pravodzie piera-

lik, nazovy jakich nastupnyja: Rasiejskaja, ũkrainskaja, Biela-ruskaja, Azerbejdžanskaja, Hru-zinskaja, Armianskaja, Turkmen-skaja, ũzbekkaja, Tadžyckaja, Kazachskaja, Kirgiskaja i Karel-ska-Finskaja.

Zb.

rejestracyju starych siabroŭ i zapisvaje novych.

„Jurje“ — heta nazoŭ sloŭ-na-muzyčnaha inscenizavanaha abrazka, ułożanaha d-ram Ja-zepam Maleckim i m-hram Mar-janam Pieciukievičam specyjal-na dla Vilenskaha Radyjofonu na dzień 23 krasavika — na dzień Jurja—haspadarskaha švia-ta. Abrazok pabudavany na ma-tarjatach biełaruskaha folkloru, na jurjeŭskich zvyčajach i pieš-niach. Nažal, hetaja sloŭna-mu-zyčnaja aŭdycyja ũ prahramu Radyjofonu nia ũviedziena.

### Z Savieckaj Bielarusi

Z žyćcia ũ Zachodniaj Bie-larusi. Viestki z žyćcia ũ Sa-vieckaj Bielarusi davoli skupy-ja. Niekalki adnak cikavych da-nych ab žyćci ũ Zachodniaj Bie-larusi znachodzim u № 81 ha-zety „Извести“, u pramovie de-putata-pasła Siarhieja Prytycka-ha, skazanaj u Viarchoŭnym Sa-viecie SSSR. Charakterna pierad usim, što Prytycki padčyrknuŭ, što jon havoryć ad 5 miljonaŭ biełarusau Zachadniaje Biela-rusi. Dalej daviedvajemsia, što ũ haspadarstviennym biudžecie na 1940 hod pradbača asyh-navać na papravu narodnaj haspadarki zachodnich vokru-haŭ BSSR 98,200,000 rubloŭ. Vialikaja časć hetaj sumy pra-značana na sacyjalnaja, kultur-nyja i ašvietnyja mety, a tak-sama na papravu kamunikacyi. Na sam Bielaŭstoku vokruh pra-značana na achovu zdaroŭja 1,630,000 rub., i na ašvietu 2,500,000 rub. ũ Bielaŭstoku puščany ũ ruch usie bolšyja fa-bryki. Dasiul sarhanizavana ũžo ũ Zach. Bielarusi 40 kałhasaŭ, 24 mašynna-traktarnych stancyjaŭ i kala 200 zierniačyścielnych

stancyjaŭ. Kałhasny ruch dalej pašyrajecca. Paŭstajuć novyja škoły, kursy i teatry: biełarus-kija, rasiejskija, žydoŭskija i pol-skija. — ũ pramovie svajej S. Prytycki mocna vystupaje su-proć b. polskich vaładaroŭ i suproć tych, što siadziac u Pa-ryży i dumajuć ab polskim va-ładarstvie nad biełarusami i ukraincami ũ budučyni.

R. Šyrma ũ Bielaŭstoku sar-hanizavaŭ biełaruski ansambl. ũ Bielaŭstoku pracuje ansambl narodnaj pieśni i tanca zachod-nich voblaščiaŭ BSSR, sarhani-zavany ũ m-cy studni 1940 h. viedamym žbiralnikom biełarus-kich narodnych pieśniaŭ R. Šyr-mam. Ansambl vystupaje ũ pa-mieškaŭni Domu Čyrvonaj Armii.

Viečary ũ čeść Fr. Bahuše-viča ũ Ašmianščynie. ũ Aš-mianskim rajonie, dzie radziŭ-sia Fr. Bahuševič, sarhanizava-na cely čarod viečaroŭ u čeść hetaha bački biełaruskaha ad-radženskaha ruchu. ũ dzieł u he-tych viečaroach pryjmajuć biela-ruskija paety i piśmieŭniki: Zm. Biadula, M. Tank, E. Ahniač-viet, J. Šarachoŭski. Pa viečaru ũ Ašmianie ũnuć Fr. Bahuševi-ča pieradaŭ arhanizataram časć litaraturnaj spadčyny pa Fr. Ba-huševiču, dahetul niedrukavanaj.

Sklikaŭnie Viarchoŭnaha Savietu BSSR. Na 25 krasavi-ka sklikajecca ũ Miensku sesi-ja Viarchoŭnaha Savietu Biela-ruskaje SSR dziela razhladu roznych pilnych pytaŭniaŭ i vysluhaŭnia spravydačy ab pastanovach, pryniatych na se-sii Viarchoŭnaha Savietu BSSR.



**HRAMADZIANIE.** Prysylajcie adrasy svaich znajomych, kab jany mahli atrymać probny numer „Krynicy“.



Voš sarvalasia latučaja rybka i rysu-jučy chvoščikam punktavanuju liniju, jak-by toj kamieŭčyk, puščany ũmielaj rokuju pa hladkaj vadzie, imkniecca ũdal na metraŭ piaćdziesiąt i narešcie šlopaje ũ mora.

Ale, zapraŭdy, niama raju ni na ziam-li, ni na mory: skul uziaŭsia valacuha — prosty, prozaičny viecier i šyrokimi po-lami paščiraŭ cudoŭnyja abrazy z pavierchni mora, parvaŭ na łaskuty naša żyvoje lu-sterka i jadvabnyja prastory. I pačaŭ džmu-chać, džmuhać, džmuhać...

Pryhoży dzień pachiliŭsia na zachad: sonca zapisała załatymi pramieŭniami na si-nich chvalach svaje dvanaccać hadzin ha-račaj pracy i pajšło pa dzienny „denar“ da niabieskaha Haspadara. Viečaru tut niama: noč zrazu topča dzień pa piatach. Ščarbaty miesiac ležma plyvieć pa niebie, ak načovačka (u nas, na Bielarusi, jon staić stoćma, na nosie).

Doŭha jašče tapčusia pa pamošcie, pahladajučy na našyja, paŭnočnyja zorki. Vialikaja Mjadźviedzica ũsimi čatyrnia łapami skrabiecca na nieba, ale chvost

jašče ũ mory. A Małaja — nia moža pra-bicca praz čmianuju pialonku; tolki Palar-naja zorka zahadkava mirhaje na mianie, kirujučy maje vočy na poŭnač, a dumki da niezabytaj Vilni. — Paŭdzionnyja zor-ki, z Vialikim Kryžam na čale, pakažucca tolki padšviet.

Poŭnymi hruďzmi ũdychaju morskaje pavietra, nasyčana je jodam i ozonom z rasparanych horkich solaŭ, žmiešanych z žoŭtymi pramieŭniami „ciopłaha“ miesiaca. Nie paviercie, što tut i miesiac hreje? Jakraz tolki ciapier mahu zrazumieć ma-litvu psalmistaha: „kab nie spaliła ciabie sonca ũ dzień, a miesiac u nočy!“ — Tak voš i čuju, jak kryvy miesiac palić u ad-krytuju hałavu haračym ducham, — bo — skažycie mnie — ad čaho-ž ja pacieju, jak u lažni, kali marski viecier džmuha je z celaj siły?... I tolki ciapier razumieju tak-sama, čamu (pavodle Biblii) u niebie da-jecca šviatym „refrigerium“ — „chaładok supakaju.“

Ale voš nieznačna pačynaje suma-vać usio nieba: na ũschodnia-paŭdzionnaj staranie stajać nad samaj vadoju chmary

radkom—žvierchu abskubanyja, jak parva-naja aŭčyna, žnizu padciaty, jak pad li-niejku—stajać niezdecydavany, kudy iści?.. Až tut zryvajecca raptoŭny viecier: rvieć i zhaniaje błudnyja chmary ũ adno zbo-ryšča i arhanizuje (skažam panovamu) „bajavuju“ chmaru, jakuju taŭčeć strašen-ny vichrom z zađu i kiruje prosta na nas. Zatryvožylisia chmary, hudziać, nie paddajucca; pačynajecca pamiž imi viali-kaje zmahaŭnie. A my ũciakajem usiej pa-raj. Nadaremna! Na ũschodzie spatykaje nas chmara, taksama niemałaja. Idzieć u niebie žudasny boj, naŭkruh sypiacca iskry — haryć usio nieba. Vidać, jak mahutnyja zmahary siakucca ahnistymi miačami: ča-sam u katoraha vyrvicca bliskučy mieč z ruk i lacić prosta ũ mora.

ũciakajem. Ciažka: parachod, nahruža-ny bočkami, pakami, žalezam, siadzić hły-baka ũ vadzie — tut nie palaciš sa spu-tanyimi nahami! Adnak chmary, sklubiŭ-sia iz saboju, pakinuli pahoniŭ; tolki da-lokaje recha hromu i hustaja małanka pa-kazyvali, što zmahaŭnie tryvaje.

Na ũschodzie zašviaciła pieršaja lich-tarnia vostrava Sumatry.



# Tryvoha ū Halandyi, Belhii, Švajcaryi, Švecyi, Juhaslavii i Rumynii

19 h. m. premjer Halandyi abvieščiū, što ū suvazi z n-pružanņiem u ciapiersnim miž-narodnym palažeņni, u Halandyi ūvodzicca vyniatkavaje palažeņnie. Armija halandzkaja staič u vajennaj pahatoūcy i hato-va dāvāc adpor kožnamu nastupu na niezaležnašc Halandyi. Padobnaje palažeņnie za-ūvažvajecca i ū Belhii.

Švajcaryi, byccam, hraziū pie-ravarot, inspiravany z zahranicy. Mieli jaho vyklykac pada-zronnyja turysty, katoryja apoš-nim časam u vialikim liku n-ptyvajuč u Švajcaryju Švajcar-ski ūrad vydaū cely čarod zahadaū, kab zapeūnič su-pakoj i zmabilizavaū svaju ar-miju, u liku 400,000 žaūnieraū. Adbyvajuca narady federalnaj rady, vajskovaha štabu i vyšej-šych achviceraū. Aficyjalny ka-munikat zaklikaje nasielnicstva byč hatovym da ahuļnaje ma-bilizacyi. Armija Švajcaryi ha-tova i budzie dāvāc adpor kož-nam hvaltu.

Švecyi byccam znachodzic-ca ū vialikaj niebiašpiecy, pry-namsi tak havorāc u Paryžy i Londanie Ministr ekanamič-na-je vajny Anhlii Ronald Cross skazaū 17 h. m., što ū nastup-nym miesiacy Niamieččyna mo-ža zaatakavāc Švecyju. Niamiec-kaja infarmacyjnaje ahienctva

DNB padaje, što ū Štokholmie razyjšlisia čutki ab aryštavañni niekalki vyšejšych švedzkich achviceraū, katoryja imknulisia da supracouñictva z Niamieč-čynaj. Švedy hetu viestku za-piarečvajuč, ale tak ža padčyr-kivajuč, što ūsimi mahčymymi sposabami buduč baranič niezaležnašci svajho kraju.

Ū Juhaslavii pajavilasja tak-ža mnoha padazronych niamiec-kich turystaū, katoryja biezpa-kojač dziaŕžaūny juhaslavianski aparāt. Ū stalicy Juhaslavii Biel-hradzie aryštavany b. premjer Stojadinovič i jaho brat redak-tar hazety „Vremia.“ Abodva jany byli staroñnikami zbliež-ñia Juhaslavii z Niamieččynaj.

Ū Rumynii prabyvaje ciapier bolš 10,000 roznych turystaū, katoryja, jak pišuč hazety, ma-ļa zachoplivajuca krajavidami, a zatoje pravodziač padazronu-ju palityčnuju akcyju. Ū suvazi z hetym rumynski ūrad pa-stanavił sarhanizavāc bolšy da-zor nad čužaziemcami i vydaū zabaronu ahitacyi, jakaja nie zhadžajecca z dziaŕžaūnym pryn-cypam neūtralnašci kraju ū su-časnaj vajnie.

Ahuļam uva ūsich uspomnie-nych haspadarstvach pastanoū-lena pravodzič bolš točnuju kan-trolu čužaziemcaū.

## PREZYDENT ROOSEVELT AB SUČASNYCH PADZIEJACH Zlučanyja Štaty Paūnočaj Ameryki stanuč u aba-ronie halandzkich kalonijaū

Z pryčyny 50-cihodždzia Saju-zu Panameryki prezident Roose-velt apublikavaū zajavu, u ja-kaj ciešycca, što ū Amerycy p-nuje supakoj, ale adnačasna zvaročvaje ūvahu na vajennyja padziei ū Eūropie, što mohuč mieč uplyū na supakoj i dabra-byt Ameryki. Voš-ža Ameryka pryhatoviļa srodki, jakija pa-zvolač spatkač usiaki razvoj pa-dziejaū.

Ū suvazi z japonskimi zaci-kaūleññiami Halandzkaj Indyjaj, ministr Zl. Št. Paūn. Ameryki

skazaū, što kali henamu abša-ru budzie hrazič niebiašpieka, dyk nia budzie spakoju nia tol-ki tam, ale i na celym Spakoj-nym Akijanie. Adnačasna pre-zident Roosevelt zajaviū, što Zlučanyja Štaty ū nijakim vy-padku nie pazvolač Japonii na panavañnie ū Halandzkaj In-dyji, i kali-b Niemcy starali-sia zaviašci svoj „protektarat“ u Halandyi, tak jak u Danii, dyk Zl. Štaty nie pazvolač zmia-nič sučasnaje palažeņnie ū ha-landzkich kalonijach.

## Ci mohuč užo Zl. Štaty P. Ameryki prystupić da vajny?

Apošnija vystupleñni prezy-denta Roosevelt'a niadvuznač-na pakazvajuč, što Zl. Štaty P. Ameryki mohuč umiašacca ū sučasnuju vajennuju buru. Tym-časam amerykanskijs vajskovyja spēcijalisty zajavili karespan-dentu „New York Post“, što Zlu-čanyja Štaty Paūnočaj Amery-ki biaz uvahi na mahčymašc palityčnych žmien, nia vožmuč udzielu ū vajnie raniej, jak za paūtara hoda(?).

Inšija ūžnoū žaroly padajuč, što Zluč. Štaty sioleta na ūva-ružeñnie praznačyli ahramadny-ja sumy, bo až 786 milionaū

dalaraū, choč viedama, što ha-spadarčyja spravy jaje stajač nia nađta dobra. Tak napr, za 9 miesiacaū apošniaha biudžet-naha hodu Zl. Štaty Ameryki mieli 2718 milionaū dalaraū de-ficytu, dziaŕžaūnyja ž daūhi sia-hajuč 42,540 milionaū dalaraū.

## Dr. med. B. TOŁČYNSKI

b. Asystent Kliniki U.S.B.

Chvaroby vušej, nasa i horta.

Zavalnaja 10, tel. 16-38.

Pryjmaje: 8-10 i 16-19 hadz.

## VOKAM PA ŠVIECIE

Papiež zaklikaje da spraviadli-vaha miru. Papiež Pius XII pieraslaū Kardynału Maglione pišmo, u jakim vyraziū pažadāñnie, kab usie vierniki malilisia, kab jak najchutčej nastupiū spraviadlivy mir.

Chłopaty z uciekačami. Ū Cen-trali čyrvonaha Kryža ū Genevie na-doviačy abhavorvana byla sprava ūciekačou, katoryja znachodziacca ū Ličvie. Sprava ū tym, što mahčyma-sci pomačy kančajuca, a dzieła toho paūstaje pytañnie pavarotu ūciekačou da svaich staļych miascoū prabyva-ñia, abo častkovaha prynamsia ras-sialeñnia ich pa inšych neūtralnych haspadarstvach, ci ūrešcie sarhaniza-vañnia dla ich publičnych rabot, z za-rabotkaū na jakich mahli-b jany ūtrym-livacca.

400 samalotaū. Hetymi dniami Francyja i Anhlija zakuplivajuč u Zluč. Štatach Paūnočajne Ameryki 400 naj-navačasniejšych samalotaū, siarod ja-kich buduč bombavozy, hydroplany i h. zv. nistožacyja samaloty.

Litoŭska-niamiecki handlovy dahavor. 17 h. m. u Berlinie padpi-sany novy handlovy dahavor miž Lit-voj i Niamieččynaj. Pradstaūniki Nia-mieččyny i Litvy padčyrknuļi, što da-havor hety pryniasie karyšc abodvym narodom.

Zl. Št. Paūnoč. Ameryki cho-čuč kupić Grenlandyju. Ū Niamieč-čynie pašygrajuca viestki, što Zl. Št. Paūnoč. Ameryki chočuč kupić vo-straū Grenlandyja, jaki naležaū da Danii. Zl. Št. Ameryki byccam chočuč kupić usie vastravy, jakija znachod-ziacca na 1000 mil ad Ameryki.

Juhaslavija naviazvaje dyploma-tyčnyja znosiny z SSSR. Juha-slavija, jakaja dasiul nie pryzna-vała SSSR, hetymi dniami naviazala ekanamičnyja znosiny z Savietami, a mah-čyma, što chutka buduč naviazany i znosiny dyplomatyčnyja. Niekatoryja ūvažajuč, što fakt hety jdzie pa pa-lityčnaj linii Berlinu, Rymu i Maskvy.

Ū Niamieččynie adbyvajuca publičnyja zborki achviraū dla Nia-mieckaha čyrvonaha Kryža i žaleza dla vajennaje pradukcyi. Ū suvazi z hetym skazaū pramovu min. Goebbels, katory padčyrknuū achvirašc niem-caū i vyraziū viera ū Hitlera i akan-čalnuju pieramohu Niamieččyny.

Ū SSSR na narodnuju abaronu ū 1940 h. pastanoūlena vydač 57 miljar-daū rubloū.

## Vyraby Dziaŕžaūnaj Ta-bačnaj Fabryki ū Vilni

**RUŠIU IR SKONIŲ Simfonija**

VALSTYBINIS TABAKO FABRIKAS VILNIUJE

## Žyćcio ū Vilni i Kraju

Cetanočny ruch dazvoleny bu-dzie ū Vilni z 27 na 28 h. m., h. zn. na pravasaļnyja vialikodnyja šviaty.

Načalnik m. Vilni i pavietu ptk. rez. J. Šlepetys pryjmač budzie interesantaū u paniadzieiki, sierady i piatnicy ad hadziny 11 da 13.

Hanarovy Kamitet T-va Pryja-cielau Vilenskaha Universytetu zasnavaušia nadoviačy. Ū sklađ hetaha Kamitetu zhadzilisia ūvajsci: Prezy-dent Respubliki Antanas Smetona, b. prezidenty: dr. K. Grinius i A. Stul-ginskis, a tak-ža b. rektor Universyte-tu Vitaūta Vialikaha prof. M. Romer.

Kamunikacyja pa Vialii maje pa-čacca 1 maja. Ū Vilniu maje, na hety čas, prybyč dziaŕžaūny parachod „Klajpeda“, jaki budzie kursavāc miž Vilniaj i Verkami. Aprača taho budzie kursavāc niekalka pryvatnych para-chodaū.

650 paļonnych litoŭskich hrama-dzian b. polskich žaūnieraū z Vilens-kaha kraju chutka majuč byč zvolnie-nyja i viarnucca ū svoj kraj.

100 ksiandzoū uciaklo z Savietau i Niamieččyny ū Vilniu i ciapier šuka-juč dla siabie miesca prabyvañnia. („Dešimt Centu“).

Padvyžku zarabotkaū rabotni-kam, zhodna z zahadam Ministerstva Nutranych Spraū, pavinny dač usie pradpryjemstvy ad 15 h. m. Padvyžku pavinny atrymāc ad 10 da 15 pracen-taū, zaležna ad zarabotkaū, tyja ra-botniki, katoryja zarablajuč mienš jak 7 litaū u dzieñ.

Vilenski Zoolohičny Aharod (žviaryniec), jaki dasiul znachodziū-sia na Zavalnaj vul. № 5, budzie pie-raniesieny na Antokal. Botaničny-ž harod ašaniecca na henym-ža starym miescy (Zavalnaja 5).

Za niapravilnaje chadžeñnie ū praciahu i kvartalu biahučaha hodu pakarana ū Vilni 2400 asob, a za niapravilnaje ježdžāñnie — 1226 važ-nikoū i 109 soferaū.

30 damoū raspusty zakryļa ū Vilni palicyja pravodziačy parađkuju-čuju akcyju.

## LIETŪKIS — Addzieļ u Vilni

praz svaje centralnyja skla-dy ū Vilni

pry Mindaūha vul. 27, telef. 2924 i

pry zavuļku Rosy 3, telef. 2656, 56 i 3065

dastaūlaje haspadarom usia-je Vilenščyny nasieñnie va-ryva, karmovych burakoū i skantralavana-je, dobraj jaka-sci siemia kaniušyny.

Akramia taho z volnaj ru-ki pradaje z svajho skladaū pry Mindaūha vulicy 27 mi-neralnyja ūhñajeñni:

1. Potasavuju sol, 40% za 100 klh 21 85 lit.
2. Vapnovuju saletru 15.5% za 100 klh. 25.00 lit
3. Sierkava amonnu-ju sol, 20.6% za 100 klh. . . . 25.50 lit.
4. Nitrofoska za 100 klh. . . . 40.50 lit.
5. Superfosfat 18—20% za 100 klh. 15.00 lit
6. Tomasšlak, 14-16% za 100 klh . . . 15.00 lit

Cana superfosfatu i tomas-šlaku luzam (nie ū miaš-koch) pa 13.50 lit. za 100 klh